

РЕПУБЛИКА СЕВЕРНА МАКЕДОНИЈА  
УНИВЕРЗИТЕТ „СВ. КИРИЛ И МЕТОДИЈ“ ВО СКОПЈЕ  
ФАКУЛТЕТ ЗА ДИЗАЈН И ТЕХНОЛОГИИ  
НА МЕБЕЛ И ЕНТЕРИЕР - СКОПЈЕ  
Бр. 16-22/1  
18.1.2021 година  
Скопје

Врз основа на член 114, а во врска со член 37 став 6 од Законот за високото образование (Службен весник на Република Македонија бр. 82/2018), член 65 од Статутот на Универзитетот „Св. Кирил и Методиј“ во Скопје (Универзитетски гласник бр. 425/2019) и член 53 од Статутот на Факултетот за дизајн и технологии на мебел и ентериер-Скопје во состав на Универзитетот „Св. Кирил и Методиј“ во Скопје (Универзитетски гласник бр. 446/2019), а согласно Записникот од работата на Изборната комисија за одржаните избори бр. 16-297/6 од 1.12.2020 год., Деканот на Факултетот за дизајн и технологии на мебел и ентериер-Скопје на ден 18.1.2021 год. ја донесе следната

### О Д Л У К А

за **повторно** распишување избори за претседател и членови на Факултетското студентско собрание на Факултетот за дизајн и технологии на мебел и ентериер-Скопје

#### Член 1

Се распишуваат избори за претседател и 16 (шеснаесет) членови на Факултетското студентско собрание на Факултетот за дизајн и технологии на мебел и ентериер-Скопје.

Поради актуелната состојба со CoVid-19 пандемијата, кандидатите за претседател и за членови на Факултетското студентско собрание ќе се избираат on-line. Изборите ќе се спроведат на ден 18.02.2021 год. (четврток) on-line, во период од 08:00 -17:00 часот.

Ќе се користи електронска платформа која ќе обезбеди тајност на гласањето.

#### Член 2

Се именува Изборна комисија за спроведување на изборите за претседател и членови на Факултетското студентско собрание во состав:

1. студент Антонија Смилкова, член;
2. студент Надица Костадиновска, член;
3. студент Филип Мешковски, член;
4. проф. д-р Горан Златески, член;
5. проф. д-р Елена Никољски Паневски, член.

#### Член 3

Изборната комисија од член 2 на оваа Одлука:

- ја спроведува изборната постапка

- донесува одлука со која констатира дека предложените кандидати ги исполнуваат, односно не ги исполнуваат условите да бидат номинирани за членови во Факултетското студентско собрание. Во одлуката се наведува личното име на кандидатот, дали е запишан во семестарот, односно во годината кога се вршат изборите, студиската година, студиската програма и сл. Одлуката е конечна,

- составува записник за резултатите од гласањето на единицата и за крајниот резултат;
- ги утврдува резултатите од гласањето;
- ја спроведува изборната постапка/и;
- врши други работи утврдени со овој Статут.

Изборната комисија донесува Упатство со кое се утврдува нејзината работа, го утврдува изгледот на гласачкото ливче, утврдува образец на записник, начинот на гласање и пребројување на гласовите, резултатот од гласањето, известувања, записници и сл., чување и увид во изборната документација и за други прашања поврзани со постапката за организација на изборите, гласањето и утврдување на резултатите од гласањето.

Упатството се објавува на веб-страницата на Факултетот, најдоцна 7 дена пред одржување на изборите заедно со Одлуката со која се констатира дали предложените кандидати ги исполнуваат, односно не ги исполнуваат условите.

#### Член 4

Се задолжува Изборната комисија од член 2 на оваа Одлука, изборите за претседател и членови на Факултетското студентско собрание на Факултетот за дизајн и технологии на мебел и ентериер-Скопје, да ги реализира во согласност со Законот за високото образование, Статутот на Универзитетот „Св. Кирил и Методиј“ во Скопје и Статутот на Факултетот за дизајн и технологии на мебел и ентериер-Скопје.

#### Член 5

Поради актуелната состојба со CoVid-19 пандемијата, кандидатите за претседател и за членови на Факултетското студентско собрание ќе се предложуваат on-line на 10.02.2021 год. (среда), од 08:00 -19:00 часот, што попрецизно ќе биде определено во Упатството за спроведување на изборите.

За утврдени кандидати за членови на Факултетското студентско собрание се сметаат оние студенти кои добиле најмногу гласови.

#### Член 6

Факултетското студентско собрание го сочинуваат претставници од студентите по години од додипломски студии и тоа:

- Четири студенти од прва година;
- Четири студенти од втора година;
- Четири студенти од трета година;
- Четири студенти од четврта година.

#### Член 7

Право да избираат и да бидат избрани за членови на Факултетското студентско собрание имаат сите студенти кои се запишани на студии во учебната 2020/2021 година и имаат запишан зимски семестар.

#### Член 8

За претседател на Факултетското студентско собрание може да биде избран редовен студент на Факултетот со најмалку трет семестар завршен (положени сите испити заклучно со трет семестар).

Кандидат за претседател може да биде, доколку се достави предлог до Изборната комисија, потпишан од најмалку 20 студенти кои имаат право да гласаат.

За избран претседател на Факултетското студентско собрание се смета кандидатот кој добил мнозинство гласови од студентите на Факултетот кои гласале.

#### Член 9

Оваа Одлука влегува во сила со денот на донесувањето и истата да се објави на веб-страницата на Факултетот, студентската огласна табла и да се достави до сите студенти на нивните е-маил адреси.

Декан  
  
Проф. д-р Зоран Трпоски